

# L-IMKEJJEN IMQADDSA

Il-Palestina, jew kif nafuha aktarx il-lum, l-Art Imqaddsa, kienet minn dejjem art ta' tweghir u għied. Donnu li ġewwa fiha hemm xi nar jaqbad mohbi taht ir-ried li minn żmien għal żmien, meta jsib x'jahraq, itajjar xra-ra u dix-xrara tqabbađ huġġieġa. Bħalma n-naħa tal-Baħar il-Mejjet, fil-Palestina, minn ġewwa x-xquq tal-blat jidher hiereġ id-duħħan, u kull meta jidhrilha tagħmel teħżiża kbira u twaqqaq' hafna bini u toqtol hafna nies, hekk ukoll l-istorja tal-Art Imqaddsa hija storja ta' theddid ta' għied, u drabi, tagħqad taqtiegħa, li gġib magħha qerda ta' nies kbira.

Imma fost dan l-għelt kollu, fost il-mibgħeda u t-tgħajjir, fost il-għied u t-tixrid ta' dmi'a, bħala għelm ta' sejha għas-sliema, tidher tperper fuq il-bjut tal-knejjes il-bandiera bajda b'ħames slaleb ħomor, tar-Rħieb Franġiskani tal-Art Imqaddsa. Dawk li m'hux biss għal snin, imma għal mijiet ta' snin tgħaw ruhħom, saħħithom u għerfħom, u kull ma fiha ħajjithom, biex iġbdu lejn il-Merħla ta' Kristu u idahħlu fiha, lil-Lhud u l-Misilmin, li jgħixu f'dik in-naqra ta' art, l-art tat-Twemmin u tal-Imħabba, li hija l-Palestina.

Għalhekk b'din il-kittba, irridu nqegħdu quddiem l-Insara ta' Malta l-problemi kbar u l-ħidma tal-akbar fejd li dejjem għandha fi ħsiebha l-Kustodja Franġiskana tal-Art Imqaddsa, biex il-Maltin ukoll, bħall-Insara ta' pajjiżi oħra, ikunu jafu l-ġrajja u l-ghan tal-ħedma ta' din il-ġorjuża Kustodja, u bħal iieħdu sehem fil-ħajja u l-problemi tagħha.

## L-ART TA' KRISTU

Il-Palestina hija l-Art tat-twemmin ta' Alla l-Wieħed, U taht din id-

dehra jħarsu lejha l-Lhud, il-Misilmin u l-Insara. Għal hekk il-Palestina hija l-Art Qaddisa, u l-belt il-kbira tagħha min-nies tal-pajjiż tissemma *il-Qodos*, jigiġifieri, "Il-Qodusija".

Fl-imghoddi l-Mulej tkellem mal-bnedmin fuq din l-art. Patrijarki u Porfeti, ġabru n-Nifs tar-Rieda t'Alla. Nibtu wara xulxin, u taht il-ħteġġijiet taż-żmien, bi kliemħom, f'dik l-art imbierka u bit-tnebbih tagħħom għarrfu u xennqu l-qlub għal dik it-tama ta' ħelsien mill-ġasar tax-xitan, li l-bniadem, imwaqqa fid-dnub, kien jisten-na. Wisq kienu n-nies qaddisn li bi kliemħom u turithom f'dik l-art Imqaddsa hejjew it-triq għall-Messi'a li kellu jigi.

U fi-aħħar il-Kelma t'Alla saret Bniadem. *Verbum Caro factum est.* U fuq dik l-art giet tgħammar fostna: *Et habitavit in nobis.*

## IRQAQAT TA' FEJDA

Betlehem rat lil Ġesù jitwieled. Nazaret ratu jitrabba. Il-Galilija kollha ratu jiggerra minn raħal għall-ieħor u minn belt għall-oħra, jgħallem lil-ġemgħat, fil-knejjes, fit-toroq, fuq xatt il-baħar u fix-xaqliba tal-gholġiet. Ifejjaq il-morda, isabbar il-fogra, itma lill-ġuħanin, jehodha mal-Farisin u mal-kittiebin, u jgħallem it-triq t'Alla li kull hadd. Ġerusalem ratu dieħel fiha riekeb fuq ħmara, fost il-ferħ tal-ooġlu imma le ma għarfitu. Jissielet fit-Tempju mal-aqwa eġħdewwa tiegħu, li ma setgħux jaġħlbuh la bis-sewwa anqas bil-oerq u bit-tnassis. Ġesù jitleaq it-Tempju u jithejja għall-mewt. Thalli lil-bnedmin l-Akbar Tifkira tiegħu, ġewwa l-ghorfa ta' Siion. Imur il-Ġetsenni biex il-Lhud jaqbduh.

Jehduh marbut fid-dar ta' Qa'fas, minn hemm ghal ghand Pilatu, li jib-ghatu ghat-tislib. Gesu jmut fuq il-biata tal-Goigota, fost il-ghajb tieghu u l-ferh tal-eghdewwa. Wiehed habib jiehdu u jidfnu fil-qabar u minn hemm jarga' jqum, bil-qawwa tieghu n-nif-su, u minn fuq Gebel iz-Zejtun jitla' quddiem l-Ixirka tieghu, fis-smawwiet.

"Ingiel tal-Galilija", qalu l-Angli lill-ixirka, "tharsux aktar lejn is-sema. Erfghu ghal darb'ohra dal-hars tagh-kom. Ghax bhal ma rajtuh tiela' hekk, jigi jum, li tarawh niezel, jagh-mel haqq ghall-hajjin u ghall-mejtin."

U l-Appostli tferrxu mad-dinja, u bis-sahha ta' Ruh il-Qodos, xandru l-ahbar tal-Iben t'Alla u l-Maghmudija tat-Tewba f'Isma, ghall-mahfra tad-dnubiet; u l-qawma mill-imwiet u l-hajja hienja ta' dejjem.

#### IMHABBA U MIBGHEDA

It-taghlim ta' l-Appostli laqat il-qalb ta' wisq Lhud u Paganj li emmnu bl-Isem ta' Gesu u hekk ghaqdet l-ewwel xirka tal-Insara. F'Gesu, Alla u Bniedem, imsallab, mejjet u mqajjem mill-mewt. sabu s-serh tal-qalb li ghal xejn kienu ilhom ifittxu fil-ghaxqiet tad-dinja, u hekk kisbu l-milj tal-hajja u l-qdusija. Kelma wahda tigbor fiha t-taghlim kollu tal-Appostli, it-Teologija ta' San Pawl u t-taghlim u t-twemmin kollu tal-knisja: *Gesu, u dan imsallab*. U dan l-Isem il-lum ukoll iqajjem it-tama, jghaqqad rab-tiet qalbiena, ifarraġ id-dwejjaq tal-qlub imnikkta, ghax fih biss jinsab is-sabar fil-hemm ta' did-dinja u t-tama tal-hajja ta' dejjem fl-ohra.

Ghal hekk kif jista' jkun li n-nies tal-Palestina, dawk li habbewh u grew warajh b'gibda ta' ghaxqa, u dawk li baghduh u grew ukoll warajh b'xewqa ta' vendetta, ma baqghux jiftakru

fih u fil-imkejjen ta' eghmilu ma' tu. il-moghdija tieghu minn fuq din l-art? Liema qima fit-tajbin u liema skerrih fil-hziena ma kienux imisslu l-Ghar ta' Betlehem fejn twieled, il-hanut ta' Nazaret fejn trabba, Kafar-Nahum fejn xandar saltnatu, u fuq kollox il-Golgota u l-Qabar, f'Gerusalem, fejn miet u qam fil-Glorja?

#### SENSIELA TA' XHIEDA

Sa mill-ewwel zmienijet tal-Knisja l-Insara kienu jmorru jaghtu qima lil Bniedem-Alla f'dawk l-imkejjen li fi-hom ghamel xi haga ma' tul hajtu biex itemm il-Fidwa. Origenes, Ew-sebju u San Glormu jixhdu fil-kitba taghhom il-kotra ta' zawwara li kienu jmorru jzuru l-Imkejjen Imqaddsa fi zmienhom. Wara dawn il-qima tal-Imkejjen Imqaddsa aktar kibret bis-sahha tal-Imperatur Kostantinu u om-mu Santa Liens. Fuq dawn l-Imkejjen Imqaddsa mill-hbieb ta' Gesu nbnew knejjes u mill-eghdewwa kienu mgarrfa. U mill-gdid, mill-hbieb mib-nija, meta fil-Medju Evu Gerusalem ittiehdet mill-Insara. L-Insara naghalbu mill-Misilmin u tkeccew, imma minn flokhom dahlu l-Frangiskani. Ghebet il-korazza tal-azzar tal-gwerrier Salibi, u dehret mnin bdjelha c-coqqa samranija u l-habel bil-ghoqod tal-Frangiskan kiebi. Dak li ma sarx bil-qilla tal-glied, sar bil-hlewwa tassliema; dak li ma sehnx bil-herra tax-xabla, seh bil-benna tal-sien. Hafi u xuxa, il-Fqir Raheb Frangiskan jaghmel li jrid, ghax f'imgibtu bla hjiena ghandu bhal seher. Jaqla' tghajjir u swat; jinqatel, u jidhol iehor minn bidlu, imma bis-sahha tieghu l-ghassa fuq l-Imkejjen Imqaddsa qatt ma taqta' Il-Frangiskani jiehdu hsieb l-Insara fis-sliem, iduru bihom fil-mard, jghinuhom fil-faqar, u bil-

kelma tagħhom imhegga jzommuhom magħquda ma' Ġesù. Bis-saħħa tal-Frangiskani l-Insara Ewropej li jmorru jzuru l-Art Imqaddsa jsibu ruhhom qishom f'darhom. Huma jilqgħuhom; huma jmexxuhom; huma jahsbulhom għal kull ma jehtiegu.

#### L-OPRA TA-"TERRA SANTA"

L-Opra tat-Terra Santa, tal-Frangiskani tal-Art Imqaddsa tinsab imxerreda mad-dinja kollha. F'kull belt kbira jinsab il-Kummissarjat tat-Terra Santa, jew Art Imqaddsa. F'Malta wkoll, minn mijiet ta' snin għandna wkoll il-Kummissarjat tal-Art Imqaddsa fil-Kunvent ta' Ġiezu tal-Belt.

L-Opra tat-Terra Santa hija mbierka mill-Papiet u magħrufa minn dawk l-Insara kollha li jmorru jzuru l-Imkejjen Imqaddsa. Iz-zawwarin qabel ma jitolqu lejn Ġerusalem, jgħaddu l-Kummissarjat jiehdu karta minn għand il-Patri Kummissarju biex meta jaslju jsibu minn jilqagħhom u jieħu ħsiebhom, fi djar għal daqshekk, donnhom lukandi, li l-Patrijiet għandhom f'kull belt tal-Palestina; djar li jisimhom *Casa Nova*, jew Dar Ġdida, għax iż-zawwar fiha jsib ruħu donnu f'daru, jew aħjar minn daru, u jiekol u jixrob, b'dan kollu jekk irid jista' ma jhallas anqas haħba flus.

Il-Frangiskani, biex iżommu kif jixraq l-Imkejjen Imqaddsa qegħdin ibatu tbatija kbira. Jinsabu dejjem fit-

tigrib, għax dawk l-artijiet huma taħt hakma li ma hix Nisranija: hakma ta' Lhud u Misilmin. Nghinuhom mela, mill-aħjar li nistghu. Inħaffulhom kemm nistghu t-tagħbija tqila li għandhom fuq daharhom. Ġesù ġie fid-dinja u kamej xogħol u mohqrija u mewt mill-aqqal għall-ħniena kbira bla tarf tiegħu lejna. Nagħmlu kemm nistghu biex aħna nuruh li nafuhulu dak li għamel magħna, billi ngħinu lill-Frangiskani li jzommu fil-qima li tixraq l-imkejjen li jfakkru l-ħajja għażiża u l-mewt ħarxa tiegħu. U Ġesù, għad li ta' dan hallasna minn qabel bit-tixrid ta' demmu, jarga' jhallasna mill-ġdid f'din id-dinja u fl-oħra.

DUN GUZEPPI CAUCHI,

(Kappillan ta' San Bastjan)

*Niżzu ħajr bil-qalb lil Dun Guzepp Cauchi, il-Kappillan il-ġdid tal-Parroċċa ta' San Bastjan ta' Haq Qormi għal din il-kitba sabiħa u fejjeda li baqtilna. Dun Guzepp għamel l-istudji tiegħu fil-Kulleġġi tal-Frangiskani tal-Palestina u dam żmien twil fis-Santwarji u ha sehem fil-problemi ta' l-Art Imqaddsa b'kitba u b'taħdidiet. Billi hemmekk tgħallem l-Għarbi sata' jindaħal fost in-nies ta' dik l-art u għaraf tajjeb id-drawwiet tagħhom, u għandu għal qalbu l-egħmil qalbieni tal-Frangiskani li magħhom għammar għal bosta snin. Il-kitba tiegħu mela, m'hux biss fiha tagħrif għall-mohħ, imma wkoll tigrib għall-ħajja. — Id-Direzzjoni.*

#### IL-FESTI T-TAJBA!

Dan il-Qari jagħti l-Festi t-Tajba lill-qarrejja, lil nieshom u lil ħbiebhom. Il-Bambin ta' Betlehem jagħtihom Sena Tajba u jxerred il-Barka Tiegħu fuqhom.